



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 14
Vol. XIV

തിരുവനന്തപുരം,
ബുധൻ

Thiruvananthapuram,
Wednesday

2025 ജൂൺ 11
11th June 2025

1200 ഇടവം 28
28th Idavam 1200

1947 ജ്യേഷ്ഠം 21
21st Jyaishta 1947

നമ്പർ
No.

2150

കേരള സർക്കാർ

തദ്ദേശ സ്വയംഭരണ (ആർ.ഡി) വകുപ്പ്

വിജ്ഞാപനം

സ.ഉ. (അച്ചടി) നമ്പർ 32/2025/തസ്വഭവ.

എസ്. ആർ. ഒ. നമ്പർ 659/2025

തിരുവനന്തപുരം, 2025, ജൂൺ 02

1200, ഇടവം 19

1946 ജ്യേഷ്ഠം 12.

1994-ലെ കേരള പഞ്ചായത്ത് രാജ് ആക്ട് (1994-ലെ 13) 178-ാം വകുപ്പും 254-ാം വകുപ്പ് (2)-ാം ഉപവകുപ്പ് (xxxvii)-ാം ഖണ്ഡവും കൂട്ടിവായിച്ച പ്രകാരം നൽകപ്പെട്ട അധികാരം വിനിയോഗിച്ച്, കേരള സർക്കാർ, 2005 മാർച്ച് 14-ാം തീയതിയിലെ സ.ഉ.(പി) നം. 73/2005/തസ്വഭവ. നമ്പർ വിജ്ഞാപന



പ്രകാരം പുറപ്പെടുവിച്ചതും 2005 മാർച്ച് 14-ാം തീയതിയിലെ 546-ാം നമ്പർ കേരള അസാധാരണ ഗസറ്റിൽ എസ്.ആർ.ഒ. 258/2005 നമ്പരായി പ്രസിദ്ധീകരിച്ചതുമായ 2005-ലെ കേരള പഞ്ചായത്ത് രാജ് (വസ്തു ആർജ്ജിക്കലും കയ്യൊഴിക്കലും) ചട്ടങ്ങൾ ഭേദഗതി ചെയ്ത് താഴെ പറയുന്ന ചട്ടങ്ങൾ ഉണ്ടാക്കുന്നു, അതായത്:-

ചട്ടങ്ങൾ

1. ചുരുക്കപ്പേരും പ്രാരംഭവും.-(1) ഈ ചട്ടങ്ങൾക്ക് 2025-ലെ കേരള പഞ്ചായത്ത് രാജ് (വസ്തു ആർജ്ജിക്കലും കയ്യൊഴിക്കലും) ഭേദഗതി ചട്ടങ്ങൾ എന്ന് പേര് പറയാം.

(2) ഇവ ഉടൻ പ്രാബല്യത്തിൽ വരുന്നതാണ്.

2. ചട്ടങ്ങൾക്കുള്ള ഭേദഗതി.-2005-ലെ കേരള പഞ്ചായത്ത് രാജ് (വസ്തു ആർജ്ജിക്കലും കയ്യൊഴിക്കലും) ചട്ടങ്ങളിൽ, 10-ാം ചട്ടത്തിനു പകരം താഴെ പറയുന്ന ചട്ടം ചേർക്കേണ്ടതാണ്, അതായത്:-

“10. പട്ടികജാതി/പട്ടികവർഗ്ഗ വിഭാഗങ്ങൾക്കും ഭിന്നശേഷിക്കാർക്കും സ്ത്രീകൾക്കും സംവരണം.-(1) പഞ്ചായത്ത് ലൈസൻസ് വ്യവസ്ഥയിൽ വാടകയ്ക്കോ പാട്ടത്തിനോ നൽകുന്ന ഷോപ്പിംഗ് കോംപ്ലക്സുകൾ, വ്യവസായ എസ്റ്റേറ്റുകൾ, കടമുറികൾ, ബങ്കുകൾ, സ്റ്റാളുകൾ മുതലായവയുടെ ഓരോ ഇനത്തിലും പത്തു ശതമാനം പട്ടികജാതി/പട്ടികവർഗ്ഗ വിഭാഗത്തിൽപ്പെട്ട ആളുകൾക്ക് വേണ്ടിയും മൂന്ന് ശതമാനം ഭിന്നശേഷിക്കാർക്കും (50% ന് മുകളിൽ ഭിന്നശേഷിയുള്ള) വേണ്ടിയും അഞ്ച് ശതമാനം സ്ത്രീകൾക്ക് വേണ്ടിയും സംവരണം ചെയ്യേണ്ടതും അപ്രകാരം സംവരണം ചെയ്യപ്പെട്ടിട്ടുള്ളവ ആ വിഭാഗക്കാരിൽ നിന്ന് മാത്രം പരസ്യമായി അപേക്ഷ ക്ഷണിച്ചു നൽകേണ്ടതുമാണ്.

(2) (1)-ാം ഉപചട്ടപ്രകാരം സംവരണം ചെയ്യപ്പെട്ട ഷോപ്പിംഗ് കോംപ്ലക്സുകൾ, വ്യവസായ എസ്റ്റേറ്റുകൾ, കടമുറികൾ, ബങ്കുകൾ, സ്റ്റാളുകൾ മുതലായവയ്ക്ക് പരസ്യമായ അപേക്ഷ ക്ഷണിച്ച ശേഷവും ബന്ധപ്പെട്ട വിഭാഗത്തിൽ നിന്നും അപേക്ഷകർ ആരും ഇല്ലാത്തപക്ഷം അവ മറ്റ് വിഭാഗത്തിൽപ്പെട്ടവർക്ക് അനുവദിക്കാവുന്നതും എന്നാൽ അടുത്തുണ്ടാകുന്ന ഒഴിവ് ഈ വിഭാഗത്തിൽപ്പെട്ടവർക്കായി അനുവദിക്കുന്നതിനുള്ള നടപടി സ്വീകരിക്കേണ്ടതുമാണ്.”.

ഗവർണ്ണറുടെ ഉത്തരവിൻ പ്രകാരം,
അനുപമ ടി. വി.,
ഗവൺമെന്റ് സെഷ്യൽ സെക്രട്ടറി.



വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ അതിന്റെ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

തദ്ദേശ സ്വയംഭരണ സ്ഥാപനങ്ങൾ ലൈസൻസ് വ്യവസ്ഥയിൽ വാടകയ്ക്കോ പാട്ടത്തിനോ നൽകുന്ന ഷോപ്പിംഗ് കോംപ്ലക്സുകൾ, വ്യവസായ എസ്റ്റേറ്റുകൾ, കടമുറികൾ, ബങ്കുകൾ, സ്റ്റാളുകൾ മുതലായവയിൽ അഞ്ച് ശതമാനം സ്ത്രീകൾക്ക് വേണ്ടി സംവരണം അനുവദിക്കുന്നതിനും സർക്കാർ സംവിധാനങ്ങളിലും പൊതുസമൂഹത്തിലും വികലാംഗർ എന്ന പദത്തിന് പകരം ഭിന്നശേഷിക്കാർ എന്ന് ഉപയോഗിക്കുന്നതിനാൽ ചട്ടങ്ങളിൽ വികലാംഗർ എന്ന പദത്തിനു പകരം ഭിന്നശേഷിക്കാർ എന്ന് ചേർക്കുന്നതിനുമായി 2005-ലെ കേരള പഞ്ചായത്ത് രാജ് (വസ്തു ആർജ്ജിക്കലും കയ്യൊഴിക്കലും) ചട്ടങ്ങളിൽ ഭേദഗതി വരുത്തുന്നതിന് സർക്കാർ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റാൻ ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

